

برہان دہلی

۱۵۳

## ادبیت لے مسلمان آ

از جناب الم صاحب مظفرنگری

لے مسلمان یوں گریباں چاک و روقفِ طال جارہا ہے کس طرف آزرده و افسردہ حال  
تیری آوازِ حزیں اک نوحہ غمناک ہے خارزارِ دشتِ غم تیرا دل صد چاک ہے  
سچ بتا تو کس کی شمشیرِ ستم سے ہے زبوں پاؤں تک سرے نظر آتا ہے آغشتہ بخنوں  
کچھ سنا افسانہ غم کس لئے خاموش ہے کیوں ہجومِ حسرت و حواںِ سیم آغوش ہے

میں سمجھتا ہوں سبب اس پائمالی کا تری

آبتاؤں تنجھ کو درماں خستہ حالی کا تری

آبتھے میں تیرے گلزارِ کہن میں لے چلوں بھول بیٹھا ہے جسے اس انجن میں لے چلوں  
جس کی تابانی پہ صدقے ہے شعاعِ آفتاب جس کی زلفِ شام میں رقصاں ہوتا رہوں کا شباب  
جس کی رنگینی سے شرمندہ ہے فردوسِ بریں جس کا رضواں ہے ازل سے طائرِ سدرہ نشیں  
جس کے خنچے ہیں سراسر عقدِ پرویں کا جواب جس کے پھولوں سے ٹپکتی ہے حقیقت کی شراب  
طوف کرتا ہے فلک جس کی تجلی گاہ کا جس کے ذروں پر گماں ہوتا ہے مہر و ماہ کا

مست ہے ساری فضا تبیج سے تہلیل ت

موج کوثر کی تراوش ہے لبِ جبریل سے

سامنے ہے دیکھ ایوانِ نبوت جلوہ گر جس کے جلووں سے ہے خیرہ مہر تاباں کی نظر  
جس کے اوجِ معرفت سے پست چرخِ خضری وقفِ سجدہ ہے جہاں شان و شکوہ قیصری  
بے زمیں کا عرش ہے وحدت کی خلوت گاہ ہے بادب ہو سر جھکا بزمِ رسول اللہ ہے

پوچھ لے جو پوچھنا ہے اب نہ تو مغموم ہو تاکہ تجھ کو اپنی پستی کا سبب معلوم ہو  
 سن توجہ سے ذرا اور کھول گوشِ التفات  
 تجھ سے کچھ فرما رہے ہیں بادشاہِ کائنات

لے کہ تو بحرِ حقیقت کا دُرِ نایاب تھا تیرا سینہ مخزنِ آیات فتحِ الباب تھا  
 دل میں تیرے جوشِ بحرِ ارتقا تھا موجزن تھا ترا ہر یکِ تخیلِ حاملِ صدا بخشن  
 ہر عملِ مشکور تیرا ہر ارادہ کامیاب تھا تری ٹھوکر سے وابستہ وجودِ انقلاب  
 اپنے مرکز سے مگر اب تجھ کو نفرت ہو گئی اُف بجائے گلستاں کانٹوں کی الفت ہو گئی  
 اب نشاطِ درد کی لذت سے بیگانہ ہو تو شمعِ افسردہ کی خاموشی کا پروانہ ہے تو  
 آشنائے گرمیِ الفت مزاجِ دل نہیں ایک بھی نالہ ترا برہم کن محفل نہیں  
 ہو گیا اسرارِ الفت سے تو اتنا بے خبر زینتِ مژگاں نہیں اک قطرہ خونِ جگر  
 کاروانِ شوقِ دل بیگانہ منزل ہے کیوں غافلِ سوزِ جگر پروانہ محفل ہے کیوں  
 قطرہِ ناچیز کا محتاج دریا ہو گیا

تیرا اندازِ جنوں پابندِ صحرا ہو گیا

سخت حیرت ہے مجھے اس انقلابِ ذوق سے اتنی بیگانہ وشی آئینِ بزمِ شوق سے  
 ہے ترا مسجودِ سنگِ آستانِ اغیار کا اب تصور میں ترے رہتا ہے ہر دم بتکدا  
 گم نگا ہوں سے نشانِ جادہ منزل نہ ہو قیس کی آنکھوں سے یہاں پردہ محفل نہ ہو  
 ذوقِ غم نا آشنائے دل نہ ہو جائے کہیں ناخدا بیگانہ ساحل نہ ہو جائے کہیں  
 کیوں نوائے سازِ بیگانہ کا ہم آواز ہے نغمہ بے وقت آہنگِ شکست ساز ہے  
 منکشفِ تجھ پر نہیں ہیں شاید اسرارِ حچن ہیں شریکِ سازشِ صیاد سب سرودِ سخن

کون ہے گلشن میں جو دل سے تراہم راز ہے

رنگِ گل ہے فتنہ زاہدے چمن غماز ہے

تجھ کو قرآن نے سکھایا تھا یہ رازِ زندگی  
ایک دلی سے نغمہ زن ہو تلبہ سازِ زندگی  
اتحادِ باہمی ہے وہ حصارِ استوار  
جس کی عظمت سے ہے شرمندہ وقارِ کوہِ سار  
ہے بڑی دولت جہاں میں قوتِ علم و عمل  
روح کو ملتا ہے اس سے اقتدارِ بر محل  
جو کہ مدو جزرِ سستی کا شاوہر ہے یہاں  
زندگی کے راز سر بستہ ہیں سب اس پر عیاں  
جس کا ذہن صاف ہے آگاہِ رمزِ ارتقا  
وہ ہم آغوشِ بقا رہتا ہے بعدِ ہر فنا  
حریت آموز ہے جس کا نظامِ زندگی  
عرش سے اونچا ہے کچھ اس کا مقامِ زندگی  
ان حقائق سے تجھے بالکل نہیں ہے آگہی

تیرے ہر منزل میں ہیں رہبرِ علوم مغربی

ہوش میں آؤ فتنہ ہو نغمہ زنِ خنجرِ بدست  
پے بہ پے دے قوتِ باطل کے لٹکر کو شکست  
دور کر انسانیت سے جذبہٴ ناپاک کو  
برقِ عالم سوزِ بکر پھونک دے خاشاک کو  
پھر زلزلے کو دکھا دینِ الہی کا کمال  
فقر کی معراجِ سلطانی کا آئینِ جلال  
مست کر دے اس جہاں کو نغمہٴ توحید سے  
سوزِ محفلِ چھین کر لا بر بطنِ ناہید سے  
دل کی آنکھیں ہوں منورِ شمعِ بزمِ طور سے  
ظلمتیں چھٹ جائیں آثارِ سحر کے نور سے  
تیرے آئینِ یاست میں خلل پیدا نہ ہو  
مغربی جمہوریت کا والد و شیدا نہ ہو  
نربِ الاشر میں نہاں ہے اسلامی نمود  
سایہٴ مذہب میں پلتا ہے ترا قومی وجود  
س سے بڑھ کر اہلِ دین کی اور بربادی نہیں  
ترکِ مذہب سے جو حاصل ہو وہ آزادی نہیں

تاناہ گوید کس تر اندر جہاں انتِ الغلام  
قوتِ تکمیلِ مذہب را فزوں کن صبح و شام